

बालको मेडिकल सेंटर ने मध्य भारत में आधुनिक कैंसर केयर को बनाया सशक्त



रायपुर। विश्व कैंसर दिवस के अवसर पर वेदांता लिमिटेड की पहल बालको मेडिकल सेंटर (बीएमसी) ने मध्य भारत में आधुनिक, सुलभ और किफायती कैंसर केयर को सशक्त बनाने की दिशा में एक अहम उपलब्धि दर्ज की है। रायपुर स्थित 170 बेड्स वाले इस अत्याधुनिक ऑन्कोलॉजी सेंटर ने हाल ही मध्य भारत की सबसे जटिल कैंसर सर्जरियों में से एक को सफलतापूर्वक अंजाम दिया। बीएमसी के विशेषज्ञों ने बॉर्डरलाइन रिसेक्टेबल पैन्क्रियाटिक कैंसर से पीड़ित 42 वर्षीय मरीज में पोर्टल वेन रीसेक्शन के साथ व्हिप्पल पैन्क्रियाटोड्युओडेनेक्टोमी की, जो केवल चुनिंदा विशेषीकृत केंद्रों में ही संभव है। यह उपलब्धि सेंटर की चिकित्सकीय उत्कृष्टता को दर्शाती है। 2018 में स्थापना के बाद से अब तक बालको मेडिकल सेंटर में लगभग 65,000 मरीजों का इलाज किया जा चुका है, जबकि 12,000 से अधिक बड़ी

सर्जरियां और 80,000 से ज्यादा कीमोथेरेपी सत्र दिए गए हैं। इसके साथ ही, 500 से अधिक सामुदायिक स्क्रीनिंग कैंप और जागरूकता कार्यक्रम आयोजित कर कैंसर की जल्द पहचान और रोकथाम पर जोर दिया गया है। विश्व कैंसर दिवस के महत्व पर प्रकाश डालते हुए वेदांता मेडिकल रिसर्च फाउंडेशन की चेयरपर्सन मिस ज्योति अग्रवाल ने कहा कि कैंसर के बढ़ते बोझ को कम करने के लिए जागरूकता, शीघ्र जांच और समय पर इलाज अत्यंत आवश्यक हैं। बीएमसी छोटे शहरों और ग्रामीण क्षेत्रों में गुणवत्तापूर्ण कैंसर उपचार को मरीजों के करीब लाकर देश में कैंसर केयर के अंतर को कम करने में अहम भूमिका निभा रहा है। वहीं, वेदांता मेडिकल रिसर्च फाउंडेशन की मेडिकल डायरेक्टर डॉ. भावना सिरोही ने कहा कि शीघ्र निदान और सही समय पर निर्णय लेने से कैंसर के इलाज के परिणामों में उल्लेखनीय सुधार संभव है।